
**КОНФЕРЕНСИЯИ ИЛМИЮ АМАЛИИ ҶУМҲУРИЯВӢ БАХШИДА
БА РӢЗИ ЗАБОНИ ДАВЛАТИИ ҶУМҲУРИИ ТОҶИКИСТОН ТАҲТИ
УНВОНИ «ЗАБОН ВА ИСТИҚЛОЛ»**

Submitted by Ҳайати тадорукот on 4 October, 2023 - 14:14

[1]

Рӯзи 4-уми октябри соли 2023 дар Кумитаи забон ва истилоҳоти назди Ҳукумати Ҷумҳурии Тоҷикистон конференсияи илмию амалии ҷумҳуриявӣ бахшида ба Рӯзи забони давлатии Ҷумҳурии Тоҷикистон таҳти унвони “Забон ва Истиқлол” бо иштироки Мушовири калони

баҳши Ёрдамчии Президенти Ҷумҳурии Тоҷикистон оид ба масъалаҳои иҷтимоӣ ва робита бо ҷомеа Оқилзода Нурулло, аъзои мушовараи Кумита, намояндагони Академияи миллии илмҳои Тоҷикистон, Академияи воситаҳои ахбори омма, Институти забон ва адабиёти ба номи Рӯдакӣ, вазорату идораҳо, ташкилоту муассисаҳо, донишгоҳу донишқадаҳо, пажӯҳишгоҳҳои илмию таҳқиқотӣ, Шурои ҳамгунсозии истилоҳоти Кумита, намояндагони мақомоти маҳалии ҳокимияти давлатии Вилояти Мухтори Кӯҳистони Бадахшон, шаҳри Хуҷанди вилояти Суғд, шаҳри Нораки вилояти Хатлон, шаҳри Турсунзода, ноҳияи Спитамен, муҳаққиқону донишмандон, намояндагони ВАО ва доираи васеи меҳмонон баргузор гардид.

Конференсияро муовини раиси Кумитаи забон ва истилоҳоти назди Ҳукумати Ҷумҳурии Тоҷикистон, доктори илми филология, профессор Саҳидод Раҳматуллозода бо сухани ифтитоҳӣ оғоз намуда, ҳозиринро бо таҷлили Рӯзи забони давлатӣ табрик намуд.

Сипас, Мушовири калони баҳши Ёрдамчии Президенти Ҷумҳурии Тоҷикистон оид ба масъалаҳои иҷтимоӣ ва робита бо ҷомеа Оқилзода Нурулло суханронӣ карда, муҳимии забони давлатӣ, арҷ гузоштан ва поку беолоиш нигоҳ доштани онро қайд намуда, ҳозиринро аз номи роҳбарияти Дастгоҳи иҷроияи Президенти Ҷумҳурии Тоҷикистон табрику шодбошӣ намуда, нақши Пешвои миллатро дар ташаккули забони тоҷикӣ бузург арзёбӣ намуд. Ҳамзамон, дар конференсияи мазкур профессорон Назарзода Сайфиддин, Қосимов Олимҷон, Назри Офаридаев, раиси Академияи ВАО Исмаилова Саъдӣ Маҳдӣ, узви Иттифоқи нависандагони Тоҷикистон, сармуҳаррири рӯномаи “Устоз” Сулаймон Эрматов, Ёрзода Амриддин - мураббии тарбияи ҷисмонии Муассисаи давлатии қасри теннис ва маҷмаи варзишҳои обӣ ва дигар муҳаққиқону донишмандон оид ба самтҳои гуногуни таҳқиқу рушди забони давлатӣ, алаҳусус, дар замони Истиқлоли давлатӣ иброи назар намуданд.

Инчунин, дар анҷоми қисми аввали конференсия ба намояндагони мақомоти иҷроияи марказӣ ва маҳалии ҳокимияти давлатӣ, донишмандону омӯзгорон, кормандони телевизиону радио барои ҳамкориҳои судманду самарабахш дар рушди забони давлатӣ, заҳматҳои ҳамешагӣ дар татбиқи сиёсати давлатӣ оид ба забони давлатӣ, ташвиқу тарғиби забони миллии дар байни ҷомеа ва саҳми шоиста дар амалисозии қонуни Ҷумҳурии Тоҷикистон “Дар бораи забони давлатии Ҷумҳурии Тоҷикистон” ифтихорномаҳо дар фазои тантанавӣ тақдим гардид.

Content rating:

Average: 5 (2 votes)

Category:

- [Ахбори рӯз](#) [2]
- [Конференсияҳо](#) [3]

•

•

•

•

•

•

•

•

•

•

•

•

•

•

•

•

Source URL: <http://istilohot.tj/en/node/6963?mini=2024-09>

Links

[1] http://istilohot.tj/sites/default/files/field/image/20231004_100950.jpg [2]
<http://istilohot.tj/en/taxonomy/term/10> [3] <http://istilohot.tj/en/taxonomy/term/30> [4]
http://istilohot.tj/sites/default/files/gallery/20231004_120800.jpg [5]
http://istilohot.tj/sites/default/files/gallery/20231004_121032.jpg [6]
http://istilohot.tj/sites/default/files/gallery/20231004_121034.jpg [7]
http://istilohot.tj/sites/default/files/gallery/20231004_121103.jpg [8]
http://istilohot.tj/sites/default/files/gallery/20231004_121122.jpg [9]
http://istilohot.tj/sites/default/files/gallery/20231004_121139.jpg [10]
http://istilohot.tj/sites/default/files/gallery/20231004_121151.jpg [11]
http://istilohot.tj/sites/default/files/gallery/20231004_121300.jpg [12]
http://istilohot.tj/sites/default/files/gallery/20231004_121315.jpg [13]
http://istilohot.tj/sites/default/files/gallery/20231004_121332.jpg [14]
http://istilohot.tj/sites/default/files/gallery/20231004_121344.jpg [15]
http://istilohot.tj/sites/default/files/gallery/20231004_121419.jpg [16]
http://istilohot.tj/sites/default/files/gallery/20231004_121427.jpg [17]
http://istilohot.tj/sites/default/files/gallery/20231004_121440%280%29.jpg [18]
http://istilohot.tj/sites/default/files/gallery/20231004_121456.jpg [19]
http://istilohot.tj/sites/default/files/gallery/20231004_121516.jpg